

இனிமையான குழந்தைகளே! தந்தை மற்றும் ஆஸ்தியை நினைவு செய்வதில் உங்களுக்கு வருமானமும் இருக்கின்றது, ஆரோக்கியமும் இருக்கின்றது. நீங்கள் அமரர்களாக ஆகிவிடுகின்றீர்கள்.

கேள்வி: இருதயத்தை தூய்மையாக்குவதற்கான எளிய யுக்தி என்ன?

பதில்: எங்கிருந்தாலும் டிரஸ்டியாக இருங்கள். நான் சிவபாபாவின் பண்டாராவிலிருந்து சாப்பிடுகின்றேன் என்று எப்பொழுதும் நினையுங்கள். சிவபாபாவின் பண்டாராவிலிருந்து உணவு சாப்பிடுபவர்களின் இருதயம் தூய்மையாகி விடுகின்றது. இல்லறத்திலிருந்தாலும் ஒருவேளை ட்ரீம்த்படி, கட்டளைப்படி டிரஸ்டியாக இருந்தால் அதுவும் சிவபாபாவின் பண்டாராவாகும். மனதினால் சரண்டராக இருக்கின்றீர்கள்.

ஓம்சாந்தி. ஜென்ம ஜென்மமாக குழந்தைகள் சத்சங்கங்களுக்கு சென்று வந்தனர். சாது, சந்நியாசி, பண்டிதர்கள் போன்ற அனைத்து மனிதர்களின் சத்சங்கங்கள் இருக்கின்றன. இது எந்த மனிதனின் சத்சங்கம் கிடையாது. இது ஆன்மீக சத்சங்கம் என்று கூறப்படுகின்றது. சுப்ரீம் ஆத்மா ஆத்மாக்களுடன் உரையாடல் அதாவது சத்சங்கம் செய்கின்றார். இங்கு நீங்கள் எந்த மனிதனிடமிருந்தும் கேட்பது கிடையாது, தேவதைகளிடமிருந்தும் கேட்பது கிடையாது. நீங்கள் பகவானிடமிருந்து கேட்கின்றீர்கள். பகவான் என்று எப்பொழுதும் நிராகாரமானவரைத் தான் கூறப்படுகின்றது. குழந்தைகளை பகவான் பகவதிகளாக ஆக்குவதற்காக படிப்பிக்க வேண்டும் என்கின்ற பொழுது தான் பகவான் வருகின்றார். பகவான் பகவதிக்கான பதவியை பகவானைத் தவிர வேறு யாரும் கொடுக்க முடியாது. கல்ப கல்ப சங்கமயுகம் ஏற்படுகின்றது எனில் நிராகார பகவான் வந்து நமக்கு ஞானம் கொடுக்கின்றார் என்பதை நீங்கள் குழந்தைகள் அறிந்திருக்கின்றீர்கள். இதனையும் நீங்கள் மட்டுமே அறிந்திருக்கின்றீர்கள், வேறு யாரும் புரிந்து கொள்வது மிகவும் கடினமாகும். கண்டிப்பாக சிவபாபா வருகின்றார், ஆனால் அவருக்குப் பதிலாக கிருஷ்ணரை பகவான் என்று கூறிவிட்டனர். ஆக கண்டிப்பாக அனைவரது புத்தியிலும் மனிதரது உடல் தான் வரும். நீங்கள் தான் தெய்வீக குணங்கள் உடையவர்களாக இருந்தீர்கள். இப்பொழுது அசுர குணங்கள் உடையவர்களாக ஆகிவிட்டீர்கள். மீண்டும் இப்பொழுது தெய்வீக குணங்கள் உடையவர்களாக ஆகின்றீர்கள். தெய்வீக குணங்கள் உடையவர்கள் ஈஸ்வரிய குழந்தைகள், அசுர குணங்கள் உடையவர்கள் அசுர குடும்பத்தைச் சார்ந்தவர்கள் என்று கூறப்படுகின்றது. இப்பொழுது நிராகார தந்தை நிராகார குழந்தைகளுக்கு அதாவது ஆத்மாக்களுக்கு கற்பிக்கின்றார், அதனால் தான் ஈஸ்வரிய குழந்தைகள் அதாவது ஆன்மீக குழந்தைகள் என்று கூறப்படுகின்றனர், அவர்களுக்கு ஆன்மீகத் தந்தை வந்து கற்பிக்கின்றார். இப்பொழுது நீங்கள் ஆத்ம அபிமானிகளாக ஆகின்றீர்கள். நான் ஆத்மா, தந்தை எனக்கு கற்பிக்கின்றார். என்னை நினைவு செய்தால் உங்களது விகர்மம் விநாசம் ஆகிவிடும் என்று கூறுகின்றார். ஆத்மாவிற்குத் தான் கற்பிக்கின்றார், அவர் தான் ஞானம் நிறைந்தவராக இருக்கின்றார். மற்ற ரிஷி, முனிவர்கள் போன்றவர்கள் தெரியாது, தெரியாது என்று கூறிச் சென்றனர். அதாவது நமக்கு ஆத்மாவைப் பற்றி தெரியாது. அந்த ஞானக் கடலானவர் எதிரில் வராத வரைக்கும் ஞானத்தை எவ்வாறு புரிய வைக்க முடியும்? இது நல்ல முறையில் புரிந்து கொள்ள வேண்டிய விசயமாகும். நமக்கு எந்த மனிதனும் கற்பிப்பது கிடையாது. நமக்கு தந்தை கற்பிக்கின்றார். அவர் எல்லையற்ற தந்தை, நிராகாரமானவர். ஒவ்வொருவருக்கும் நிராகாரம் மற்றும் சாகாரத்தில் இரண்டு தந்தைகள் இருக்கின்றனர் என்பதையும் தந்தை குழந்தைகளுக்கு புரிய வைத்திருக்கின்றார். ஒன்று ஆன்மீகம், மற்றொன்று லௌகீகம். ஆன்மீகத் தந்தை வந்து தான் ஆத்மாக்களை பாவனம் ஆக்குகின்றார். நாம் பாவனமாக இருந்தோம், பதீதமாக ஆகிவிட்டோம் மீண்டும் பதீதத்திலிருந்து பாவனம் எப்படி ஆவது? என்பதை நீங்கள் அறிவீர்கள். சித்திரங்களும் எதிரில் இருக்கின்றது. பாபா வழி கூறுகின்றார் - அடிக்கடி சக்கரத்தின் எதிரில் சென்று அமருங்கள், நாம் இப்பொழுது சங்கமயுகத்தியில் அமர்ந்திருக்கின்றோம், மற்ற அனைவரும் தங்களை கலியுகி என்று நினைக்கின்றனர் என்ற முழு ஞானமும் புத்தியில் வந்து விடும். கலியுகம் ஆழ்ந்த இருள் என்று கூறப்படுகின்றது. இப்பொழுது நீங்கள் சங்கமத்தில் இருக்கின்றீர்கள். இப்பொழுது நீங்கள் வெளிச்சத்தில் இருக்கின்றீர்கள். பிறகு சத்யுகத்தில் இந்த ஞானமும் உங்களுக்கு கிடைக்காது. தந்தை எப்பொழுது வருகின்றாரோ அப்பொழுது தான் ஆழ்ந்த வெளிச்சம் ஏற்படுகின்றது. இந்த சங்கமயுகம் கல்யாணகாரி யுகமாகும். இந்த யுகம் போன்று வேறு எதுவும் கிடையாது. இதில் தான் தந்தை வருகின்றார். சத்யுகத்தை கல்யாணகாரி என்று கூறமாட்டோம். அங்கு யாருக்கும் நன்மை ஏற்படுவது கிடையாது. கல்யாண் (நன்மை) சங்கமத்தில்

தான் ஏற்படுகின்றது. சத்யுகத்தில் நன்மையுடனேயே இருக்கின்றனர். சங்கமத்தில் கலியுகத்தை சத்யுகமாக, கல்யாணகாரியாக ஆக்குகின்றார். ஆக இப்பொழுது பாருங்கள், உங்களுக்கு எவ்வளவு நன்மை ஏற்படுகின்றது! தந்தை மற்றும் ஆஸ்தியை நினைவு செய்வதனால் உங்களுக்கு எவ்வளவு வருமானம் ஏற்படுகின்றது. வருமானத்திற்கு வருமானமாக ஆகிவிடுகின்றது, மற்றும் ஆரோக்கியத்திற்கு ஆரோக்கியமும் கிடைத்து விடுகின்றது. உங்களது வாழ்க்கை அமரராக ஆகிவிடுகின்றது. உங்களுக்கு ஒருபொழுதும் திடீர் மரணம் ஏற்படாது. ஆக குழந்தைகளுக்கு எவ்வளவு குஷி இருக்க வேண்டும்! ஏனெனில் உங்களது புத்தியில் முழு ஞானமும் இருக்கின்றது. இங்கு குழந்தைகளாகிய நீங்கள் வருகின்றீர்கள் எனில் முயற்சி செய்து மியூசியத்தில் சித்திரங்களை காட்டி புரிய வைப்பதில் தகுதியானவர்களாக ஆக வேண்டும். தன்னை தகுதியானவராக ஆக்கிக் கொள்வதற்கு 7-8 நாட்கள் அமர்ந்து கற்றுக் கொள்ளுங்கள். பயிற்சி ஏற்பட்டு விட்டால் உடனேயே சேவைக்கு ஓடி விட வேண்டும். சேவை செய்து விட்டு திரும்பி வர வேண்டும். இது கற்றுக் கொள்வது மிகவும் எளிதாகும். சித்திரங்களை எதிரில் பார்த்ததுமே நாம் சங்கமத்தில் அமர்ந்திருக்கின்றோம் என்பது புத்தியில் வந்து விடுகின்றது. இன்றைய உலகில் அதிக மனிதர்கள் இருக்கின்றனர், நாளை மிகவும் குறைவாக இருப்பர். இவர்கள் அனைவரும் திரும்பிச் செல்ல வேண்டும். இப்பொழுது தந்தை சுயம் வந்திருக்கின்றார், குழந்தைகளுக்கு எவ்வளவு மரியாதை செலுத்துகின்றார்! தூர தேசத்திலிருக்கக் கூடியவர் மாற்றாந் தேசத்திற்கு வந்திருக்கின்றார் ..... இராவணனின் தேசம் மாற்றாந் தேசம் அல்லவா! இராமரின் தேசத்திற்கு ஒருபொழுதும் இராவணன் வர முடியாது. இதைப் பற்றி ஒரு கதையும் கூறுகின்றனர், எந்த கதைகளைக் கூறினாலும் அவைகள் கதைகள் தான். கதைகளிலும் சாரம் கிடையாது, நாவல்களிலும் சாரம் கிடையாது. நாவல்களும் எவ்வளவு விற்பனை ஆகின்றன! வெறும் நாவல்களை விற்பனை செய்வதினால் லட்சாதிபதியாக ஆகிவிடுகின்றனர்.

இப்பொழுது தந்தையின் கைகளினால் குழந்தைகளாகிய உங்களுக்கு கவனிப்பு கிடைக்கின்றது. அவ்வளவு தான், உங்கள் கூடவே சாப்பிடுவேன் அதாவது உங்களது பண்டாராவிலிருந்து சாப்பிடுவேன் ..... உங்களுக்கு முழு கவனிப்பும் இங்கிருந்து தான் ஏற்படுகின்றது. யார் சரண்டர் ஆகிவிடுகின்றார்களோ அவர்களுக்கு கவனிப்பு ஏற்படவே செய்கின்றது. ஆனால் மனதளவிலும் கூட இவையனைத்தும் ஈஸ்வரனுடையது (தந்தையினுடையது), நான் டிரஸ்டி, நான் ஸ்ரீமத்படி நடந்து செலவு செய்கின்றேன், இவ்வாறு யார் நினைக்கின்றார்களோ அவர்களும் சிவபாபாவின் பண்டாராவிலிருந்து தான் சாப்பிடுகின்றனர். சிவபாபாவின் பண்டாராவிலிருந்து சாப்பிடுவதனால் இருதயம் தூய்மையானதாக ஆகிவிடுகின்றது. அவர்கள் சிவபாபாவின் பண்டாராவிலிருந்து சாப்பிடுவதில்லை என்பது கிடையாது. தந்தையின் கட்டளைப்படி நடப்பவர்களும் கூட தந்தையின் பண்டாராவிலிருந்து சாப்பிடுவது போன்றதாகும். எந்த பண்டாராவிலிருந்து சாப்பிடுகின்றீர்களோ, அந்த பண்டாரா நிறைந்திருக்கும், காலன் தூரமாகிவிடும் ..... அதன் பிறகு நீங்கள் ஒருபொழுதும் திடீர் மரணத்தை அடைய மாட்டீர்கள். இந்த நேரத்தில் தான் சிவபாபா வருகின்றார். அவரது மகிமையும் பாடப்பட்டிருக்கின்றது. சிவஜெயந்தியும் கொண்டாடப்படுகின்றது. ஆனால் அவரது பண்டாரா எப்படி இருக்கும்? என்பது யாருக்கும் தெரியாது. பாபாவும் வருகின்றார் அல்லவா! எந்த குழந்தைகள் வந்தாலும் அவர்களுக்கு சிவபாபாவின் பண்டாராவிலிருந்து சாப்பாடு கிடைக்கின்றது. ஆண்கள் சரண்டர் ஆகிவிட்டால் நல்லது தான், ஒருவேளை அவர்கள் சரண்டர் ஆகவில்லையெனில் தாய்மார்கள் என்ன செய்வர்? ஏனெனில் வருமானம் கணவருடையது. அவர் சரண்டர் ஆவது கிடையாது. அவருக்கு எப்பொழுது வருமானம் ஏற்படுகின்றதோ அப்பொழுது தான் மனைவி சாப்பிடுகின்றாள். ஆம், ஜோடியாக சரண்டர் ஆகிவிட்டால் அவர்களுக்கு சிவபாபாவின் பண்டாராவிலிருந்து கவனிப்பு ஏற்படும். இதனை குழந்தைகளுக்கு நல்ல முறையில் தந்தை புரிய வைக்கின்றார். நான் தந்தையிடத்தில் அமர்ந்திருக்கின்றேன், கர்மாத்த நிலை அடையும் வரை என்பதை புத்தியில் வைத்துக் கொள்ளுங்கள். நாளுக்கு நாள் நாம் நமது சுயராஜ்ஜியத்தின் நெருக்கத்தில் வந்து கொண்டிருக்கின்றோம். நேரம் சென்று கொண்டே இருக்கின்றது. நீங்கள் நெருக்கத்தில் வந்து கொண்டே செல்கின்றீர்கள். சத்யுகத்தின் முதல் ஆண்டிற்கு இன்னும் எத்தனை ஆண்டுகள் இருக்கின்றது? இப்பொழுது எவ்வளவு நெருக்கத்தில் வந்திருக்கின்றீர்கள்? தந்தை கூறுகின்றார் - குழந்தைகளே! இப்பொழுது உங்களது 84 பிறவிச் சக்கரம் முடிவடைகின்றது. நீங்கள் இப்பொழுது 84 பிறவிச் சக்கரத்தை அறிந்து கொண்டீர்கள். சக்கரத்தைப் பார்த்ததுமே நாம் சங்கமத்தில் இருக்கின்றோம் என்று கூறுவீர்கள். இந்தப் பக்கம் கலியுகம், அந்தப் பக்கம் சத்யுகம். நாளை நாம் நமது சுகதாமத்தில் இருப்போம். உலகத்தினருக்குத் தெரியாது, அவர்கள் முற்றிலும் ஆழ்ந்த இருளில் இருக்கின்றனர். குழந்தைகளாகிய உங்களுக்கு அதிக குஷியிருக்க வேண்டும். எல்லையற்ற தந்தையிடமிருந்து நாம் 21 பிறவிக்கான வருமானம் செய்கின்றோம். சதா சுகத்திற்கான

ஆஸ்தி அடைகின்றோம் என்ற குஷியிருக்கின்றது. சொர்க்கவாசியாக ஆவது என்பது உங்களது அதிஷ்டத்தில் தான் இருக்கின்றது. சொர்க்கம் ஒரு அதிசயமான பொருளாகும். 7 அதிசயங்களை காண்பிக்கின்றனர் அல்லவா! இது அனைத்தையும் விட பெரிய அதிசயமாகும். அதிசயமான சொர்க்கத்தின் சித்திரமும் இருக்கின்றது. இந்த லெட்சுமி நாராயணன் சொர்க்கத்திற்கு எஜமானர்களாக இருந்தனர், அதனால் தான் பாபா எழுதியிருந்தார் - மேலே சூரியவம்சம் என்று எழுதுங்கள், அதற்குக் கீழ் சந்திர வம்சம் எழுதினால் அரைகல்பம் முடிவடைந்து விடும். சூரியவம்சம், சந்திரவம்சம் 1250 ஆண்டுகளாகும். பிறகு லட்சம் ஆண்டு என்ற விசயம் பற்றது போய் விடும். அங்கு உடல் பலத்திற்காக எவ்வளவு செலவு ஏற்படுகின்றது! இங்கு ஆரம்பத்திலிருந்து கடைசி வரைக்கும் எந்த செலவும் கிடையாது. இது தந்தை மற்றும் குழந்தைகளுக்கான கணக்காகும். செலவுக்கான விசயம் கிடையாது. இங்கு குழந்தைகள் வந்து புத்துணர்வு பெற வேண்டும், அதனால் தான் கட்டிடம் போன்றவைகள் கட்டப்படுகின்றன. குழந்தைகளின் செல்வம் தான், அதுவும் எவ்வளவு நாட்கள் கடந்து போய் விட்டன! இன்னும் சிறிது காலம் தான் இருக்கின்றது, செலவு எதுவும் கிடையாது. எந்த செலவுமின்றி நீங்கள் ஜீவன்முத்தியை அடைகின்றீர்கள். இதில் முயற்சிக்கான விசயம் மட்டுமே இருக்கின்றது. பகவானை அனைத்து பக்தர்களும் நினைவு செய்கின்றனர், ஆனால் பகவான் யார்? என்பதை யாரும் அறியவில்லை. பகவானை அறியாத காரணத்தினால் பலரை பகவான் என்று ஏற்றுக் கொள்கின்றனர். இப்பொழுது குழந்தைகளாகிய நீங்கள் உண்மையான தந்தையின் அறிமுகத்தை கொடுக்க வேண்டும். பாபா எவ்வளவு முறை புரிய வைத்திருக்கின்றார்- பெரிய பெரிய சித்திரங்களை முக்கிய ஸ்தானங்களில் வையுங்கள். விமான நிலையம் இருக்கின்றது, விமான நிலையத்தினர் என்ன கேட்பார்கள்? இவையனைத்தும் மனிதர்களின் நன்மைக்காக என்று அவர்களுக்கு புரிய வைப்புகள். இதனைப் புரிந்து கொள்வதன் மூலம் தான் மனிதர்கள் தந்தையிடமிருந்து ஆஸ்தி அடைந்து உலகிற்கு எஜமானர்களாக ஆக முடியும். முக்கியமானது டெல்லி. டெல்லி தலைநகரம் அல்லவா! அங்கு அனைவரும் ஒன்று கூடுகின்றனர். அங்கு டீன் சீட்டில் இந்த பெரிய பெரிய சித்திரங்கள் வைக்க வேண்டும். முக்கியமானது திரிமூர்த்தி, சிருஷ்டி சக்கரம் மற்றும் மரம். இந்த ஏணி அதிசயம் செய்திருக்கின்றது. இதில் விநாசம் போன்ற அனைத்தும் நல்ல முறையில் எழுதப்பட்டிருக்கின்றது. மேலும் பதீத பாவன் பரம்பிதா பரமாத்மாவா? அல்லது தண்ணீர் கங்கையா? முடிவெடுங்கள். பிரம்மா குமார், குமாரிகள் கேட்கின்றனர் - ஈஸ்வரன் சர்வவியாபியா? அல்லது ஒருவர் மட்டும் தான் நிராகார பரம்பிதா பரமாத்மாவா? தந்தையிடமிருந்து குழந்தைகளுக்கு ஆஸ்தி கிடைக்கின்றது. முக்கியமானது இந்த சித்திரம். திரிமூர்த்திக்கான சித்திரமும் மிக மிக மதிப்பானது. பிரம்மாவின் மூலம் விஷ்ணுபுரி ஸ்தாபனை ஆகின்றது. பிறகு அவரே பாலனை செய்வார்.

குழந்தைகளுக்கு அளவற்ற குஷியிருக்க வேண்டும் - எல்லையற்ற தந்தை எனக்கு படிப்பு கற்பிக்கின்றார், சொர்க்கத்திற்கு எஜமானர் ஆக்குவதற்காக. தந்தை வந்து சொர்க்கத்தை ஸ்தாபனை மற்றும் நரகத்தை விநாசம் செய்கின்றார். அதனால் மகாபாரத யுத்தமும் கூடவே இருக்கின்றது. ஒவ்வொரு 5 ஆயிரம் ஆண்டிற்குப் பிறகு இந்த சக்கரம் சுற்றுகின்றது. தந்தையும் கல்ப கல்பத்தின் சங்கமயுகத்தில் வருகின்றார். கீதையில் அவர்கள் யுகத்திற்கு யுகம் என்று எழுதி வைத்து விட்டனர், அதுவும் 5 யுகங்கள், 5 முறை வர வேண்டும். பிறகு 24 அவதாரங்கள், இந்த அவதாரம் என்று ஏன் எழுதி வைத்து விட்டனர்? மனிதர்கள் எவ்வளவு யாகம், தவம், தீர்த்தம் போன்றவைகள் செய்கின்றனர், இவையனைத்தும் பகவானை சந்திப்பதற்கான வழிகள் என்று நினைக்கின்றனர். ஆனால் யாரும் பகவானிடத்தில் செல்ல முடியாது. அரை கல்பம் தலையை எவ்வளவு உடைத்துக் கொண்டோம்! ஜென்ம ஜென்மமாக சுற்றி வந்தோம், இதைச் செய்தோம், ..... இருந்தும் தந்தை கிடைக்கவில்லை. இப்பொழுது தந்தை குழந்தைகளாகிய உங்களுக்கு எவ்வளவு நெருக்கத்தில் இருக்கின்றார்! உங்களிடத்தில் உரையாடிக் கொண்டிருக்கின்றார், உங்களுக்கு புரிய வைத்துக் கொண்டிருக்கின்றார். ஒவ்வொரு கல்பமும் நாம் இவ்வாறு சந்தித்திருந்தோம் என்பதை நீங்கள் உணர்கின்றீர்கள். எதுவெல்லாம் கடந்து போனதோ அது கல்ப கல்பத்திற்கும் நடைபெறும். அதே தாதா நகை வியாபாரியாக இருப்பார். பிறகு அவரிடத்தில் தான் பாபா பிரவேசம் ஆவார். பிறகு அதே குழந்தைகள் வந்து தந்தையினுடையவர்களாக ஆவார்கள், மீண்டும் சொர்க்கத்தின் ஆஸ்தியை அடைவார்கள். தந்தையுடனான உங்களது இந்த அழிவற்ற நடப்பு கல்ப கல்பத்திற்கும் இவ்வாறே திரும்பவும் நடைபெறும். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீக குழந்தைகளுக்கு ஆன்மீக தந்தையின் நமஸ்காரம்.

19.08.2011

தாரணைக்கான முக்கிய சாரம்:

- 1) இது கல்யாணகாரி சங்கமயுகமாகும், இதில் ஒவ்வொரு விசயத்திலும் நன்மை இருக்கின்றது, வருமானமோ வருமானமாகும். தந்தை மற்றும் ஆஸ்தியை நினைவு செய்து 21 பிறவிகளுக்காக வாழ்க்கையை அமரர்களாக ஆக்கிக் கொள்ளுங்கள்.
- 2) இல்லறத்தில் இருந்தாலும் மனம், புத்தியினால் சரண்டர் ஆக வேண்டும். ஸ்ரீமத்படி செலவு செய்ய வேண்டும். முழு டிரஸ்டியாக இருக்க வேண்டும். சிவபாபாவின் பண்டாரா நிறைத்து காலனை தூரமாக்கி விட வேண்டும் .....

வரதானம்: அனுபவம் என்ற மனோபலத்தின் மூலம் மாயையின் சக்தியை எதிர்கொள்ளக் கூடிய அனுபவிமூரத் ஆகுக!

அனைத்தையும் விட மிக சக்தி வாய்ந்த நிலை தனது அனுபவமாகும். அனுபவி ஆத்மா தனது அனுபவம் என்ற மனோபலத்தின் மூலம் மாயையின் எந்த சக்தியையும், அனைத்து விசயங்களையும், அனைத்து பிரச்சனைகளையும் எளிதாகவே எதிர்கொள்ள முடியும் மற்றும் அனைத்து ஆத்மாக்களை திருப்திப்படுத்தவும் முடியும். எதிர்கொள்ளும் சக்தியின் மூலம் அனைவரையும் திருப்திப்படுத்தும் சக்தியின் அனுபவம் மனோபலத்தின் மூலம் எளிதாக பிராப்தியாக கிடைக்கும். ஆகையால் ஒவ்வொரு பொக்கிஷத்தையும் அனுபவத்தில் கொண்டு வந்து அனுபவிமூரத் ஆகுகங்கள்.

சுலோகன்: ஒருவரையொருவர் பார்ப்பதற்குப் பதிலாக தன்னைப் பாருங்கள் மற்றும் மாற்றிக் கொள்ளுங்கள்.

---

மனசேவைக்காக: தூய எண்ணங்கள் என்ற கடற்கரைக்குச் சென்று அமைதி சொரூபமாக ஆகிவிடுங்கள். தாதா, விதாதா மற்றும் வரதாதாவின் சம்ஸ்காரத்தை வெளிப்படுத்துங்கள். இந்த சேவையில் பிசியாக இருந்தால் பிரச்சனைகளின் நங்கூரம் கழட்டப்பட்டு விடும்.